


МІЖНАРОДНАЕ ГРАМАДСКАЕ АБ'ЯДНАННЕ «ЗГУРТАВАННЕ. БЕЛАРУСАЎ СВЕТУ «БАЦЬКАЎШЧЫНА» 


"2. БЕЛАРУСЫ У СВЕЦЕ. 


БЮЛЕТЭНЬ ІНФАРМАЦЫЙНАГА ЦЭНТРА 





сеў 


55 гадоў 





Гайнаўскаму Беларускаму ліцэю 


Управа МГА “ЗБС “Бацькаўшчына” віншуе беларускую грамадскасць у Польшчы з гэтым слаўным 
р У руску У 


юбілеем. 


15 гадоў 


Таварыству беларускай мовы імя Ф.Скарыны 


Аднаму з найстарэйшых і найбуйнейшых грамадскіх аб'яднанняў Беларусі - Таварыству беларускай 
мовы імя Ф.Скарыны - споўнілася 15 гадоў. 27 чэрвеня 1989 года адбыўся Устаноўчы з'езд, і ўжо ў верасні 
таго ж года Прэзідыум Вярхоўнага Савета БССР зарэгістраваў Статут арганізацыі. ТБМ паўстаў дзеля 
аднаўлення ў грамадстве стаўлення да роднай мовы як да нацыянальнай святыні. 

Управа МГА “ЗБС “Бацькаўшчына” віншуе Таварыства беларускай мовы з юбілеем і зычыць плённае 
працы на ніве беларускага адраджэння. 


65 гадоў Анатолю Кірвелю 


23 ліпеня святкуе свой б5-гадовы 
юбілей сябра Вялікай Рады МГА “ЗБС 
“Бацькаўшчына” Анатоль Кірвель. 
Анатоль Кірвель - празаік, эсэіст, аў- 
тар кніг “Човен Харона”, “Мармуровы 
воўк”, “Мёртвы горад”, “Ласінае крэда” 
і інш, Нарадзіўся ў 1939 г. у вёсцы Віту- 
ніцы Докшыцкага раёна. Жыве і пра- 
цуе ў Санкт-Пецярбурзе (Расія). 

Ад імя Управы МГА “ЗБС “Баць- 
каўшчына” віншуем Вас і зычым зда- 


Зварот 
да беларусаў Еўропы 


Беларуская суполка “Скарына” ў 
Празе, якая складаецца з новай бела- 
рускай эміграцыі ў Чэхіі, працягвае 
ранейшыя традыцыі беларускай пры- 
сутнасці ў гэтай краіне і, найперш, тую 
асветніцкую і культурную працу, якую 
вялі ў Чэхіі ў 1923-1943 гг. Рада БНР 
і беларускае студэнцтва. У міжваенны 
час Прага была цэнтрам беларускага 
жыцця ў Еўропе. 

Суполка “Скарына” выступае з 
ініцыятываю аб'яднання беларускай 
эміграцыі ў Еўропе і правядзення пас- 
таянных сустрэч беларусаў краінаў 
Еўропы. 


Сёння бальшыня краінаў Еўропы 


аб'ядналася ў адзіную палітычную і эка- 
намічную прастору - Еўрапейскі звяз. 
Далучэннем у траўні бягучага года да 
Еўразвязу шэрагу ўсходнееўрапейскіх 
краінаў, працэс аб'яднання Еўропы 
наблізіўся да свайго завяршэння. Ад- 
нак, па-за межамі аб'яднанай Еўропы 
ўсё яшчэ застаецца наша Бацькаўшчы- 
на - Беларусь, а таксама і іншыя еўра- 
пейскія краіны, дзе жывуць беларусы. 

З пашырэннем Еўразвязу знешне- 
палітычная сітуацыя Беларусі, тым не 
менш, істотна змянілася, яна стала 


роўя, поспехаў, здяйснення творчых 
планаў. 


жж 


65-гадоваму юбілею пісьменніка 
цалкам прысвяціла нумар газета 
піцерскіх беларусаў “Родзічы”. У газеце 
інтэрв'ю з юбілярам, ягоныя вершы і 
апавяданні, фотаздымкі розных гадоў і 
нават малюнкі Анатоля Кірвеля. 
Інфармацыйны цэнтр 
МГА “ЗБС “Бацькаўшчына” 


НА Він ЬЫ. 
бліжэйшай суседкаю аб'яднанай Еўро- 
пы. Еўразвяз мае цяпер непасрэднае 
зацікаўленне ў дэмакратызацыі бела- 
рускага грамадства. 

Беларуская эміграцыя ў Еўропе, 
якая ў апошні час значна папоўнілася 
новымі ўцекачамі з Беларусі, таксама 
мусіць рэагаваць на гэтыя геапалітыч- 
ныя працэсы - аб'яднацца і працаваць 
як для далейшага замацавання бела- 
рускай прысутнасці па цэлай Еўропе, 
так і дзеля дапамогі Бацькаўшчыне. Мы 
маем цяпер значна большыя магчы- 
масці, нас ужо амаль не падзяляюць 
межы, мы можам звяртацца за пад- 
трымкаю да агульнаеўрапейскіх струк- 
тур. 

Звяртаемся да беларускіх арганіза- 
цый у краінах Еўразвязу, а таксама ва 
Украіне, Расіі і інш. краінах, да асоб- 
ных беларусаў з прапановаю правесці 
Першую сустрэчу беларусаў Еўропы ў 
Празе 28-29 жніўня бягучага года. 

Запрашаем да ўдзелу ў справе пад- 
рыхтоўкі форуму Раду БНР, Згуртаван- 
не беларусаў свету “Бацькаўшчына” і 
іншыя зацікаўленыя дэмакратычныя 
арганізацыі ў Беларусі. 

Дзеля падрыхтоўкі форуму Рада 
суполкі “Скарына” стварыла Аргані- 
зацыйны камітэт з удзелам прадстаўн- 


75 гадоў Сымону Беламу 


26 ліпеня святкуе свой 795-гадовы 
юбілей сябра Вялікай Рады МГА 
“ЗБС “Бацькаўшчына” Сымон Белы. 
Ад імя Управы МГА “ЗБС “Бацькаў- 


“шчына” віншуем Вас і зычым здаро- 


ўя і поспехаў. 





ікоў Чэхіі і іншых краінаў. 

Адносна фінансавага забеспячэн- 
ня хацелі б, каб гэта стала нашым 
агульным клопатам. Наша прапано- 
ва, каб удзельнікі маглі прыехаць у 
Прагу за ўласны кошт, мелі нейкія 
мінімальныя сродкі на харчаванне, а 
іх побыт у Празе (жыллё) і арганіза- 
цыйныя расходы на сам форум забяс- 
печыць суполка “Скарына”. 

Чакаем вашых водгукаў і прапа- 
ноў. 

“Кантакты: 

загтасрёдсегпапі.с2 
іппар'ФтаіІ!.ги 
Рада Беларускай суполкі “Скарына” 


Лондан, Англія 


У зале Беларускага культурна-рэ- 
лігійнага цэнтра (39, НоІчеп КЎ. 
Гоп4оп М12 8Н5) адбыўся 58-мы з'езд 
Згуртавання беларусаў у Вялікабры- 
таніі. 

З'езд пачаўся малітваю айца 
А.Надсана за поспех мерапрыемства. 
Хвілінай маўчання ўшанавалі памяць 
сяброў, якія адышлі на той свет. Ман- 
датная камісія ў складзе М.Швэдзю- 
ка, Яўсіловіча і С.Будкевіча канста- 
тавала, што кворум ёсць, і прызнала 


аа аа АА НЫ... зана 


з'езд правамоцным. 

У прэзідыум з'езду ўвайшлі 
М.Швэдзюк, В.Еўдакімаў і М.Пачкаеў. 
Са справаздачамі выступілі старшы- 
ня ўправы Л.Міхалюк, казначэй 
С.Піткевіч, кіраўнік нагляднай управы 
М.Швэдзюк. Доўгі час заняла дыску- 


сія па справаздачах. Пасля гэтага ад-: 


быліся выбары Галоўнай управы. 
Старшынёю зноў аднагалосна была 
выбрана Л.Міхалюк, намеснікам стар- 
шыні - М.Пачкаеў, сакратаром-казна- 
чэем С.Піткевіч. Старшыня новай уп- 
равы падзякавала з'езду за такі давер. 

“Голас Радзімы”. 2004. 15 ліп. 


Лондан, Англія 


Беларуская каталіцкая місія 
(Візантыйскага абраду) у Лондане 
была створана ў 1947 г. для душпас- 
тырскай працы для беларусаў, якія 
апынуліся ў Вялікабрытаніі пасля Дру- 
гой сусветнай вайны. Місія імкнецца 
быць часткай духоўнага і нацыяналь- 

“нага жыцця беларускай супольнасці ў 
Брытаніі. Важнай часткай дзейнасці 
місіі з'яўляецца ўтрыманне Беларуска- 
га рэлігійна-культурнага цэнтру ў Лон- 
дане. 

У Лондане набажэнствы па-бела- 
руску адбываюцца штодня ў капліцы 
святых апосталаў Пятра і Паўла 
(Магіап Ночзе, на скрыжаванні НоіЧеп 
Ауепце і НоіЧеп Коад). Вячэрня што- 
дня (акрамя нядзелі) а б-й вечара. 
Літургія ў нядзелю а 10.30. 

Адрас місіі: Магіап Ночзе, НоІЧеп 
Ауепце, Гоп4фоп Мі12 8НУ, Епяіапа 
Ептаіі: сабаоІіісФБеІагизіапз.со.иК 

У Лондане знаходзіцца Беларуская 
бібліятэка імя Францыска Скарыны, 
якая захоўвае найбуйнейшую па-за 
межамі Беларусі калекцыю беларускіх 
кніг і перыёдык (у т.л. па-ангельску, 
па-польску, па-руску, па-нямецку, па- 
французску і інш.), а таксама ўтрым- 
лівае невялікі музей мапаў, рукапісаў, 
старадрукаў, манетаў, паштовых марак 
і прадметаў мастацтва. Звычайна 
бібліятэка адчыненая штодня, але час 
наведвання пажадана ўзгадніць з суп- 
рацоўнікам бібліятэкі. Адрас: 37 НоІЧеп 
Коад, Г.оп4оп Мі2 8Н5, Вялікабрыта- 
нія. Е-таі: ІЬгагубдсКагупа.огр 

юим.5катупа.оте 


Брусель, Бельгія 

У дзень пачатку працы новага 
складу Еўрапарламенту, 20 ліпеня 2004 
г. у Бруселі беларуская грамада ў 
Бельгіі правяла акцыю, якая была пры- 
меркавана да 10-годдзя заканчэння прэ- 
зідэнцкага тэрміну А.Лукашэнкі. У 
акцыі прынялі ўдзел актывісты бела- 
рускай палітычнай эміграцыі. Як па- 
ведамляюць беларусы Аўстрыі, 21 ліпе- 
ня ў Вене адбудзецца пікетаванне бе- 
ларускай амбасады. Таксама рыхтуюц- 
ца да акцыі дыяспары Нямеччыны, 
Польшчы, Бельгіі, Швецыі, Францыі. 
Паводле илею.гагат.оте 


Мехелен, Бельгія 


У Мехелене, у прэстыжнай арт-сту- 
дыі “огіз5еп” праходзіць выстава “Су- 
часны жывапіс Беларусі”. Экспазіцыя 
складаецца з работ сямі сучасных бе- 
ларускіх мастакоў, якія належаць да 
розных пакаленняў і накірункаў твор- 
часці. Гэтае мерапрыемства стала чар- 
говым этапам культурнага праекта, які 
прадугледжвае турнэ работ беларускіх 
мастакоў па рэгіёнах Бельгіі. Раней 
выстава дэманстравалася ў Намюры 
(сталіца рэгіёна Валонія) і Бруселі. 

“Народная воля”. 2004. 17 ліп. 


Рыга, Латвія 


20 чэрвеня ў самым сэрцы Рыгі, у 
Белай зале дома Латвійскага тавары- 
ства ў тры гадзіны дня запаліліся па- 
мінальныя свечкі, Запаліліся яны ў го- 
нар Васіля Быкава, беларускага 
пісьменніка і патрыёта. 

Ушанаваць памяць вялікага 
сына беларускай зямлі прыйшлі не 
толькі яго землякі. Аддаць даніну па- 
вагі Васілю Быкаву сабраліся рускія, 
украінцы, палякі, татары - сябры та- 
варыстваў з Асацыяцыі нацыянальна- 
культурных таварыстваў Латвіі 
(АНКТЛ), у якую ўваходзяць прад- 
стаўнікі звыш 20 суполак. Прыйшлі ста- 
лыя людзі, якія добра ведаюць твор- 
часць знакамітага празаіка. Прыйшла 
моладзь, якая робіць першыя крокі да 
Быкава. Прыйшлі яго чытачы - творы 
Быкава перакладзены на 52 мовы, у 
тым ліку - і на латышскую. У некато- 
рых у руках - кнігі Васіля Уладзіміра- 
віча. Невялікую кніжную выставу на- 
ладзілі тут жа, у самой зале. А ў цэнт- 
ры - партрэт Васіля Быкава, намаля- 
ваны рыжскім мастаком Вячкай Целе- 
шам. 

З прывітальнымі словамі да пры- 
сутных звярнуліся кіраўнікі гэтых ар- 
ганізацый. Ад імя Міністэрства куль- 
туры Латвіі ўдзельнікаў сустрэчы вітаў 


саветнік міністра культуры Эльвіра 
Мантрава, ад імя Міністэрства інтэг- 
рацыі - яго прадстаўніца Айна Ба- 
лашка. Прысутнічаў на мерапрыем- 
стве і старшыня Саюза пісьменнікаў 
Латвіі Яніс Юрканс. 

Творы Васіля Бакава сталі неў- 
міручымі. Неўміручай будзе і наша па- 
мяць пра чалавека, які быў і застаец- 
ца сумленнем беларускай нацыі. 
Такім быў лейтматыў гэтай сустрэчы, 
якую распачала яе вядучая, старшы- 
ня таварыства “Сьвітакак” Таццяна 
Казак. 

Ад самага сэрца ідуць словы 
прызнання, удзячнасці, павагі. Гучаць 
яны на латышскай, расейскай, бела- 
рускай мовах. У кожнага з выступоў- 
цаў у памяці жыве свой Быкаў. 

Васіль Уладзіміравіч зведаў мно- 
гія выпрабаванні, прыгадвае госць з 
Мінска, кандыдат філасофскіх навук 
Уладзімір Падгол. Каб зразумець 
подзвіг Быкава, трэба ведаць беларус- 
кую рэчаіснасць тых і сённяшніх дзён. 
Зразумець Быкава, зірнуць на яго ва- 
чамі тых, хто быў з ім поплеч... У ней- 
кай меры прысутным дапамагла гэта 
зрабіць стужка “Дарога дамоў. Рэкві- 
ем”, якую прадэманстравалі на суст- 
рэчы. Разважанні і ўспаміны стар- 
шыні АНКТЛ, армянскага музыкан- 
та, прафесара Раффі Хараджаняна, 
расійскага пісьменніка Сяргея Жураў- 
лёва, латышскай навукоўцы прафеса- 
ра Ілзы Апінэ, беларускага мастака 
Вячкі Целеша... 

Не толькі сумам і журботай быў 
адзначаны гэты дзень памяці. Былі ў 
ім і светлыя фарбы. У Рызе беларускія 
дзеці вывучаюць творы народнага 
пісьменніка, аб гэтым прыгадала 
дырэктар Рыжскай беларускай 
асноўнай школы Ганна Іванэ. Свой 
чацвёрты нумар прысвяціў Васілю 
Быкаву латвійскі часопіс “Даўгава”. 

Нараджаюцца вершы, прысвеча- 


На здымку: пасля сустрэчы ля партрэта Васіля Быкава 








ныя пісьменніку. Іх на вечарыне памяці 
чыталі не толькі самадзейныя артыс- 
ты са “Сьвітанка”. Дружнымі апладыс- 
ментамі сустрэлі слухачы выступлен- 
не паэта Івана Кунцэвіча, які прачытаў 
свае вершы, прысвечаныя Быкаву. 
Васількі і рамонкі прынеслі ў той чэр- 
веньскі дзень да партрэта Васіля Ула- 
дзіміравіча яго землякі, 

Нізкі паклон і светлую ўдзячнасць 
сусветна вядомаму пісьменніку пры- 
неслі жыхары латвійскай сталіцы. 

І светлая туга, і надзвычайная эма- 
цыянальная ўзнёсласць, і духоўная ед- 
насць панавалі ў той дзень у Белай 
зале... Магчыма таму, што ў той дзень 
і разам з намі, рыжанамі, была душа 
Васіля Быкава... 

Дзень памяці ладзіўся Латвійскім 
таварыствам беларускай культуры 
“Сьвітанак” у супрацоўніцтве з АНКТЛ 
і грамадскай арганізацыяй “Адкрытая 
Беларусь”. 

Таццяна Касуха 


Вільня, Літва 


Рада Таварыства беларускай куль- 
туры ў Літве, амаль у поўным складзе, 
здзейсніла запланаванае падарожжа па 
гістарычных мясцінах Беларусі. 

Раніцай 26 чэрвеня віленскія бела- 
русы мікрааўтобуеам выехалі з Вільні і 
прыехалі ў сядзібу Згуртавання бела- 
русаў свету “Бацькаўшчына”, дзе нас 
ветліва сустрэлі сябры “Бацькаўшчы- 
ны” на чале са старшынёю Рады Але- 
най Макоўскай. Нягледзячы на неспры- 
яльнае надвор'е, настрой усіх быў вельмі 
добры. З дапамогай Аляксея Галіча, 
выдатнага экскурсавода і краязнаўцы, 
наведалі Маскоўскія могілкі, дзе ўсклалі 
кветкі на магілу Васіля Быкава. Уся ма- 
гіла Васіля Быкава патанала ў жывых 
кветках і вянках, прынесеных народам 
свайму апосталу. Тут сустрэлі пісьмен- 
ніка Уладзіміра Някляева і гасцей з 
Фінляндыі. 

На Кальварыйскіх могілках ушана- 
валі памяць акадэміка Усевалада Ігна- 
тоўскага і іншых выдатных дзеячаў бе- 
ларускага адраджэння. 

Наступны маршрут быў у Курапа- 
ты, дзе пакланіліся бязвінным ахвярам 
бальшавіцкага варварства. Далей шлях 
ляжаў цераз Барысаў да Бабра - на ра- 
дзіму вядомага беларускага мастака 
Алеся Пушкіна, дзе пазнаёміліся з усёй 
яго раднёю. Сам Алесь у гэты час зна- 
ходзіўся на працы ў Міхалішках. 
Знайсці хату Пушкіна было няцяжка, 
бо на фасадзе дома лунаў бел-чырвона- 
белы сцяг. Мы ў захапленні аглядалі 
як мастацкія творы А.Пушкіна, так і 
кожны элемент інтэр'ера дома, што меў 
непаўторны пушкінскі акцэнт. 

Добра адпачыўшы накіраваліся ў 
Оршу. Тут наведалі музей Уладзіміра 
Караткевіча, яго прыгожы помнік у га- 
радскім парку, дом, дзе нарадзіўся У.Ка- 
раткевіч, і, канешне, сам горад. З Оршы 
рушылі да Віцебска. Горад Віцебск мае 


сусветную славу, звязаную з імем 
Марка ІЦагала. Агледзелі музей 
М.Шагала, вельмі прыгожую скульц- 
туру Уладзіміра Караткевіча ў га- 
радскім парку, шмат пахадзілі па го- 
радзе. - 

Далей шлях ляжаў у Полацк. У 
Полацку сустрэліся і бліжэй пазна- 
ёміліся з сям'ёй Алеся Аркуша. Яны 
міла апекаваліся намі і размясцілі ў 
сваім, з вялікім густам, адрэстаўрава- 
ным доме. Полацк вабіць сваёй гісто- 
рыяй, велічнымі царквой і касцёлам. 
У Спаса-Еўфрасіннеўскім кляштары 
прыклаліся да мошчаў св. Еўфрасінні 
Полацкай і выслухалі аповед пра 
жыццё св. Еўфрасінні. 

Далей шлях ляжаў у Паставы і 
Міхалішкі. У Міхалішках сустрэлі 
А.Пушкіна, які рэстаўруе іконы ў мяс- 
цовым касцёле. 

Поўныя прыемных уражанняў і 
добрага настрою, пасля трох дзён па- 
дарожжа вярнуліся ў Вільню. 

На жаль, не абышлося без лыжкі 
дзёгцю. Падводзячы вынікі нашага па- 
дарожжа па гарадах і вёсках Беларусі 
з болем у сэрцы адзначаем пра трагіч- 
ны стан галоўнага элемента культу- 
ры, асновы нацыі - беларускай мовы, 
якой амаль нідзе не чулі. 

Хведар Нюнька, 
старшыня Таварыства беларус- 
кай культуры ў Літве 


Вільня, Літва 


У Віленскай беларускай школе ад- 
быўся 10-ты выпуск. Час праляцеў 
вельмі хутка. Толя ІШШавыраў і Натал- 
ля Бука прайшлі ўсе прыступкі шко- 
лы з 1 па 12 клас. Яны - гонар і гісто- 
рыя беларускай адукацыі ў Вільні. 
Выпускнікі добра ведаюць некалькі 
моў: родную, рускую, літоўскую, анг- 
лійскую. 

А Наталля Бука і Алена Базар 
праславілі нашу школу не толькі ў 
Літве, а і далёка за яе межамі. Яны 
напісалі праектную працу “Малым 
рэкам - вялікую будучыню”, якую 
прадстаўлялі ў розных краінах свету. 
У мінулым годзе ў Беларусі і Празе 
яны занялі другое месца, а сёлета ў 
Галандыі - першае месца сярод ма- 
ладых навукоўцаў. Іх запрасілі ў 
МДУ (Масква), у жніўні паедуць у 
Стакгольм. Сваю навуковую працу 
нашы вучні абаранялі на розных мо- 
вах: беларускай, літоўскай, англійс- 
кай, рускай. Ў 

Н.Бука будзе вучыцца ў Мінску ў 
Сахараўскім універсітэце, атрымае спе- 
цыяльнасць эколага, а А.Базар - у 
Англіі. 

У час вучобы дзяўчынкі актыўна 
займаліся ў школьным хоры “Лянок”, 
які шмат выступаў у Вільні, гарадах 
Літвы, у Беларусі і Рызе. На апошнім 
званку яны атрымалі ў падарунак ка- 
сеты з выступленнямі хору, фотаз- 
дымкі і букецік з ільну. Такі падару- 


с 


нак зрабіла настаўніца музыкі і 
кіраўнік хору Валянціна Кавальчук. 
Упэўнена: школу яны будуць успамі- 
наць, як светлыя і радасныя гады, і ў 
школе іх заўсёды будуць чакаць. 

Вось імёны тых, хто склаў гонар 
10-га выпуску: Наталля Бука, Алена 
Базар, Яна Станкевіч, Вольга Фалевіч, 
Віялета Герасім, Гена Адамовіч, Алег 
Вяршыла... 

Пройдуць гады, магчыма, калі-не- 
будзь у сваіх манаграфіях яны на- 
пішуць і пра беларускую віленскую 
школу імя Ф.Скарыны. У добры шлях! 

Леакадзія Мілаш, 
настаўніца беларускай школы імя 
Ф.Скарыны 


Белавежа, Польшча 


Беларусы ў Польшчы святкавалі 
ноч Купалы. Гэта найбольш людная і 
найбольш вядомая імпрэза беларускай 
нацменшасці. Сёлета Купалле адбы- 
лося ў 20-ты раз. Гэты фестываль бе- 
ларускай культуры на фоне непаўтор- 
най прыроды Белавежскай пушчы 
штогод прываблівае звыш 10 тыс. на- 
роду з усяе Польшчы і не толькі. 

“Купалле” ў Белавежы заўсёды ад- 
бываецца на пачатку ліпеня. Сёлета за- 
бава працягнулася да раніцы. Былі 
скокі праз вогнішча, вянкі на вадзе, 
танцы, спевы і пошукі папараць-кветкі. 
Некалькі адважных выкупалася ў рацэ 
Нараўка, каб у ноч Купалы атрымаць 
магутнасць і віталістычныя сілы. На 
сцэне белавежскага амфітэатра выс- 
тупілі звыш дзесяці народных калек- 
тываў з Беласточчыны ды госці з Бе- 
ларусі - фолькавая група , Неруш” з 
Мінска. 

“Купалле” арганізуюць Беларускае 
грамадска-культурнае таварыства і 
мясцовыя ўлады Белавежы. 

Радыё “Роіопіа”. 2004. 4 ліп. 


Чарамша, Польшча 


Ёсць толькі адно такое месца на 
Падляшшы, якое за два чэрвеньскіх 
вечары са спакойнай і соннай вёскі пе- 
раўтвараецца ў насычаны святочнымі 
гукамі музычны закуток.. 

Чарамша, невялікае паселішча ля 
самай мяжы Беларусі, у якой па ініцы- 
ятыве мясцовага гурта “Чарамшына” 
дзевяты год адбываецца Фальклорная 
Сустрэча “З вясковага падворку”. 

. У гэтым годзе арганізатары, як і 
штогод, зрабілі ўсё, каб гэта была 
імпрэза паспяховая і на высокім му- 
зычным узроўні. І традыцыйна такса- 
ма ў гэтым ім шкодзіў дождж, які ў 
пятнічны вечар змусіў іх перапыніць 
імпрэзу перад уласным выступам. 

У суботнім канцэрце быў рэаліза- 
ваны супольны праект разам з бела- 
рускім музыкам Зміцерам Вайцюшке- 
вічам пад назвай “Для Пушчы і Люд- 
зей”. І публіка літаральна шалела пад 
сцэнай у такт мелодыям, надзвычай- 
на насычаных энергетыкай, скандую- 

“яшчэ, яшчэ!” 

Адбылося мноства імпрэз каляфе- 
стывальных. (Фальклорныя Сустрэчы 
з кожным годам штораз збіраюць усё 
болей і болей аматараў з усёй 
Польшчы. 

“багега Уубогсга”. 2004. 28 чэр. 


Гайнаўка, Польшча 

У Музеі і асяродку беларускай 
культуры ў Гайнаўцы нядаўна былі 
адкрыты выставы жывапісу і фата- 
графій. Жывапісцы паказваюць плён 
мастацкіх пленэраў у Дубічах-Царкоў- 
ных і каля Скупава. Фатографы прад- 
стаўляюць здымкі прыроды Гайнаўш- 
чыны. У калідоры музея на фатагра- 
фіях увекавечаны сёлетнія сустрэчы 
моладзі з Беларусі і Гайнаўскага паве- 
та. На адкрыцці выстаў выступілі 
фальклорныя калектывы “Ільінская 
пятніца” з Латвіі, “Кудзьмень” з Мінска 
і гурт “Ад Познані”, якія раней высту- 
палі ў Музеі малой айчыны Дарафея 
Фіёніка ў Студзіводах. 

У “Слаўконіі” каля Скупава пра- 
ходзіў мастацкі пленэр з удзелам гай- 
наўскіх і варшаўскіх мастакоў. Дадат- 
кова прымалі ў ім удзел гімназісты з 
Нараўкі. Уласнікам маёнтка “Слаўко- 
нія” з'яўляецца Славамір Галёнка з 
Гайнаўкі, які цяпер жыве ў Варшаве. 
Пленэр знаёміў з трыма жывапіснымі 
школамі мастакоў з Варшавы, Заход- 
няй Беларусі і Гайнаўшчыны. 

“Ніва”. 2004. 4 ліп. 


Масква, Расія 


Адбылося выязное пасяджэнне эк- 
спертнай рады Камітэту культуры 
Масквы, якая адмовілася зацвердзіць 
праект помніка Янку Купалу, які пла- 
нуецца ўсталяваць на Кутузаўскім 
праспекце расійскай сталіцы. Падста- 
вай для гэтага стала нібыта недаска- 
наласць мастацкай часткі праекту. 
Аднак беларускія адмыслоўцы кажуць 
пра надуманасць заяваў расійскіх экс- 
пертаў і выказваюць думку, што помнік 
так і не будзе ўсталяваны. 


Камісія расійскіх экспертаў на 


чале з намеснікам галоўнага архітэк- 
тара Масквы Юрыем Грыгор'евым 
працавала ў Мінску 6 ліпеня. Гэткім 
чынам, адмоўнае рашэнне ў справе зац- 
вярджэння праекту помніка было пры- 
нятае напярэдадні 122-й гадавіны з дня 
нараджэння Янкі Купалы. 

Сябра мастацкага савету пры 
Мінкульце Беларусі, які высока ацаніў 
працу скульптараў Сяргея і Льва ГУу- 
мілеўскіх, скульптар Анатоль Арці- 
мовіч гэтаксама трымаецца меркаван- 
ня, што ўстаноўка помніка класіку бе- 
ларускай літаратуры ў Маскве адтэр- 
міноўваецца наўмысна. 

Паводле спадара Арцімовіча, ана- 
лагічны лёс можа напаткаць і помнік 
Францішку Скарыну, аўтарам якога ён 
з'яўляецца. Меркавалася, што ману- 


мент будзе ўсталяваны ў Калінінградзе 
пры канцы чэрвеня. Аднак з невядомых 
прычынаў гэтая падзея была адкладзе- 
ная на нявызначаны тэрмін. 

Паводле міждзяржаўных дамоўле- 
насцяў, помнік Янку Купалу мусіў 
быць усталяваны ў Маскве да 120-га- 
довага юбілею паэта ў якасці падарун- 
ка расійскай сталіцы. Гэтага, аднак, не 
адбылося і да 122-гадавіны нараджэн- 
ня паэта. 
Радыё “Свабода”. 2004. 7 ліп. 


Масква, Расія 


У ноч з 19 на 20 чэрвеня беларусы 
Масквы святкавалі Купалле ля возера 
ў маскоўскім прадмесці Лыткарыно. 
Святкаванне было арганізавана Бела- 
рускім Моладзевым Зямляцтвам. Даж- 
джы, што псавалі надвор'е сталіцы Расіі 
ўвесь чэрвень, якраз тым вечарам скон- 
чыліся і не перашкодзілі нашаму фэс- 
ту. Згодна з беларускімі традыцыямі на 
вогнішчы была спаленая лялька, вадзі- 
ліся карагоды вакол вогнішча, спявалі- 
ся купальскія песні. Апагеем святкаван- 
ня было начное купанне самых смелых 
маладых маскоўскіх беларусаў. 

Традыцыйна беларускае Купалле ў 
Маскве аб'яднала розныя нацыі: у свят- 
каванні ўдзельнічалі нашы сябры - рус- 
кія, амерыканцы, аргенцінцы, украінцы, 
казахі. Ужо некалькі гадоў запар мы на 
Купаллі знаёмім прадстаўнікоў іншых 
краінаў з беларускаю культурай і тра- 
дыцыямі. 

Аб нашым свяце зняло рэпартаж 
расійскае тэлебачанне, яго таксама мож- 
на будзе пабачыць на канале АНТ і ў 
Беларусі. 

Алесь Чайчыц 


Цюмень, Расія 


З ліпеня сваё 80-годдзе адзначыў 
Вікулаўскі раён Цюменскай вобласці, 
дзе з ХІХ ст. жывуць беларускія пера- 
сяленцы. З самага ранку ля Дома куль- 
туры мітусіліся людзі ў народных стро- 
ях, аздабляліся нацыянальныя падворкі 
- рускія, украінскія, казахскія, татар- 
скія, цыганскія, армянскія, эстонскі, 
фінскія. 

Журы адзначыла беларускі падво- 
рак (Ермакоўская с/а, кіраўнік адміні- 
страцыі Надзея Аленіч; вёска Ермакі, 
заснаваная выхадцамі з Магілёўшчы- 
ны), дзе ў карчме “Бульбянай” гасцін- 
ныя гаспадыні частавалі гасцей драні- 
камі, калдунамі, галушкамі, шкваркамі 
з яешняй, а за хатнім ермакоўскім півам 
пашыхтавалася чарга. Вікулаўцы і госці 
маглі не толькі сфатаграфавацца ля 
старой дзіцячай калыскі, але і ўзяць 
урокі па пляценні. 

На падворку гучалі беларускія на- 
родныя песні ў выкананні ансамбляў в. 
Ермакі (мастацкі кіраўнік Н.Вычужан- 
іна) і в. Вікулава (мастацкі кіраўнік 
В.Міхіенка). Гледачы не маглі ўтрымац- 
ца: падпявалі, скакалі. А калі зайграла 


на скрыпцы юная Вольга Зуева (г. 
Цюмень), усё сціхла. 

Салісты народнага ансамбля 
АДНК “Будаўнік” г. Цюмені “Лянок” 
(мастацкі кіраўнік К.Зуева) пазнаёмілі 
гледачоў з адным з найбольш яркіх і 
паэтычных абрадаў беларусаў “Ку- 
палля”. 

Людміла Татарынцава, 
начальнік аддзела 
беларускай культуры 
АДНК “Будаўнік” 


Уфа, Расія 

18 ліпеня 1996 года ў г. Уфе 
на ўстаноўчай канферэнцыі створана 
адна з першых у Расіі беларускіх ар- 
ганізацый: грамадская арганізацыя 
“Нацыянальна-культурны цэнтр бела- 
русаў Рэспублікі Башкартастан 
“Спадчына” на правах рэгіянальнай 
арганізацыі. Мэтай работы беларусы 
Башкартастана вызначылі папуляры- 
зацыю і развіццё беларускай культу- 
ры, мовы і традыцый сярод грамадз- 
ян рэспублікі. Знайсці нас можна па 
адрасе: 450000, г. Уфа, вул. Леніна, 
56, Дом народаў Рэспублікі Башкар- 
тастан. Тэлефоны: (3472) 23-03-47, 22- 
04-54. 

Адной з асноўных задач Цэн- 
тра з'яўляецца адстойванне правоў бе- 
ларускага насельніцтва Башкартаста- 
на (да 15.000 чалавек). Сябрамі арга- 
нізацыі могуць быць фізічныя асобы, 
якія цікавяцца беларускай культурай 
і мовай, юрыдычныя асобы, якія вы- 
казваюць жаданне садзейнічаць Цэн- 


“ТрУ. 


Узмацнілася цікаваць сярод 
беларусаў да гісторыі і культуры свай- 
го народа. Павялічылася колькасць 
дасведчаных у беларускай мове, дзя- 
куючы адкрыццю беларускіх школаў 
у месцах кампактнага пражывання. 
Выкарыстоўваючы падручнікі і мета- 
дычныя дапаможнікі з Беларусі, асаб- 
ліва па. народнай культуры і фальк- 
лору, пачалі наладжвацца беларускія 
святы, часцейшым стаў удзел у на- 
цыянальных выставах, вывучаецца 
гісторыя беларускіх паселішчаў у Баш- 
картастане, ствараецца музей пася- 
ленцаў у вёсцы Будзёны. Беларусы 
зразумелі, што неабходна сур'ёзна 
змагацца за выжыванне, аб'ядноўва- 
ючыся і ствараючы для гэтага абавяз- 
ковую ў такіх выпадках інфраструк- 
Туру. 
НКЦ “Спадчына” распраца- 
ваў і рэалізуе Праграму захавання і 
развіцця беларускай грамады Башкар- 
тастана, якая ўключае два этапы. Да 
2005 года ствараецца падмурак для 
развіцця культуры, адукацыі і сацы- 
яльнага ўладкавання грамады, пад- 
рыхтоўка кадраў для вырашэння гэ- 
тых задач. Да 2025 года разгортваец- 
ца ўладкаванне месцаў яе кампактна- 
га пражывання ў сацыяльна-эканамі- 


чнай і культурна-адукацыйнай сфе- 


рах. Праграма прадугледжвае прыцяг- 
нення беларусаў да працэсу нацыя- 


нальнага самаразвіцця, аднаўлення: 


традыцый, прагрэсіўных формаў гас- 
падарання і грамадскага жыцця. Для 
гэтага вырашаюцца задачы захавання 
культуры, развіцця адукацыйных цэн- 
траў на беларускай мове як на роднай, 
сацыяльна-палітычнай кансалідацыі 
беларусаў і далучэння да дзяржаўнага 
жыцця Башкартастана. 

беітоз.ти 


НАВІНЫ 


НАВІНЫ /. 


Прыём у Прадстаўніцтве 

1 ліпеня 2004 года ў Пастаянным 
прадстаўніцтве Рэспублікі Беларусь 
пры Арганізацыі Аб'яднаных Нацый 
адбыўся дзяржаўны прыём з нагоды 
Дня Рэспублікі і 60-годдзя вызвален- 
ня краіны. 

На мерапрыемстве прысутнічалі 
больш як 220 гасцей, у тым ліку Стар- 
шыня 58-Й сесіі Генеральнай асамблеі 


ААН Дж.Хант, кіраўнікі дыпламатыч- 
ных місій, кіраўнікі розных дэпартамен- 
таў Сакратарыята ААН, прадстаўнікі 
дзелавых і грамадскіх колаў Нью-Ёрка, 
СМІ, ветэраны вайны, беларуская ды- 
яспара. 

юом.та.ео0.бу 





Навіны на сайце 


“Бацькаўшчыны” 


На сайце МГА “ЗБС “Бацькаўшчы- 
на” (гр5Б.огя) з'явіліся новыя раздзелы, 
прысвечаныя беларускай эміграцыі. Гэта 
галерэя славутых дзеячаў, якая будзе 
паступова папаўняцца, і раздзел “Ушана- 
ванне памяці”, у якім утрымліваецца 
інфармацыя пра беларускія помнікі за мя- 
жой і месцы пахавання прадстаўнікоў бе- 
ларускай дыяспары. 

Акрамя гэтага на РВЭВ.ОКС ёсць 
спасылкі на сайты асяродкаў беларускай 
дыяспары з 16 краін свету, а таксама 
інфармацыя пра беларускія сродкі масавай 
інфармацыі за мяжой - газеты, часопісы, 
бюлетэні. 

У раздзеле “Наша Беларусь” можна 
атрымаць разгалінаваную даведачную 
інфармацыю пра нашую краіну для яе 
наведвальнікаў: карта Беларусі, надвор'е, 
абмен валют, месцы адпачынку і турызму, 
расклад цягнікоў, самалётаў, пасажырскія 
аўтаперавозкі, сетка мінскіх бібліятэк, 
галерэі беларускіх фатографаў, рынак 
нерухомасці, бізнес-каталог Беларусі, 
даведкі Мінска, сайты беларускіх гарадоў. 

На сайце 2ВЭВ.ОКС можна таксама 
пазнаёміцца з дзейнасцю Згуртавання 
“Бацькаўшчына”, яе мэтамі, задачамі, 
структурай і апошнімі навінамі. 

Інфармацыйны цэнтр 
МГА “ЗБС “Бацькаўшчына” 


Папраўкі да Закона аб 
замежных грамадзянах 


Папраўкі ў закон “Аб прававым 
палажэнні замежных грамадзян і асоб без 
грамадзянства ў Рэспубліцы Беларусь”, 
якія Палата прадстаўнікоў Нацыянальнага 
сходу Беларусі рыхтуе да прыняцця ў 
другім чытанні на асенняй сесіі, 
прадугледжваюць увядзенне міграцыйных 
карт для замежнікаў. 

Штогод мяркуецца выдаваць каля 5 
млн. міграцыйных карт. Замежнік мусіць 
запаўняць такую карту пры ўездзе ў 
краіну і разам з дакументам для выезду 
за мяжу паказваць афіцыйнай асобе 
памежных войскаў на пункце пропуска 
праз дзяржаўную мяжу. Як адзначыў 
намеснік міністра ўнутраных спраў 
Беларусі Леанід Глухоўскі, праект таксама 


прадугледжвае стварэнне цэнтралізаванага. 


банка дадзеных, што дапаможа ажыццявіць 
неабходны кантроль над міграцыйнымі 


працэсамі. 


Пры распрацоўцы законапраекту 
ўлічваліся змены ў міжнароднай 
міграцыйнай палітыцы ў сувязі з 
тэрарыстычнымі актамі 11 верасня 2001 
года. Запрапанаваная рэдакцыя закона 
юрыдычна замацоўвае правы і абавязкі 
замежнікаў, усталёўвае тры рэжымы 
знаходжання на тэрыторыі Беларусі: 
часовае - да 90 дзён на год, пастаяннае - 
з атрыманнем віду на жыхарства, 
пражыванне да аднаго года. 

аале.аўп.бу 


Ад рэдакцыі: На жаль, сярод 
паправак, якія будзе абмяркоўваць Палата, 
нічога не гаворыцца пра беларусаў; якія 
да гэтага часу залічваюцца да чужынцаў 
і, сустракаючыся са сваёй Радзімай, 
вымушаны праходзіць прыніжаючыя іх 


працэдуры рэгістрацыі, усталяваныя для. 


“замежнікаў і асоб без грамадзянства”. 

Цікава, што “Бацькаўшчына” 
звярталася ва ўладныя органы з 
прапановамі вылучэння беларусаў сярод 
замежнікаў і стварэння для іх спрыяльных 
ўмоў пры прыездзе ў краіну яшчэ ў 2001 
г., адразу пасля Трэцяга з'езду беларусаў 
свету. 


Адказ на запыт 


У пачатку чэрвеня МГА “ЗБС 
“Бацькаўшчына” чарговы раз звярнулася 
ў Камітэт па справах рэлігій і 
нацыянальнасцяў пры Савеце Міністраў 
Рэспублікі Беларусь. Ніжэй падаем адказ 
на наш запыт: 

“Аб прадстаўленні інфармацыі 

У адпаведнасці з запытам аб 
прадстаўленні інфармацыі па пэўных 
пытаннях узаемадзеяння з беларусамі 
замежжа Камітэт паведамляе наступнае. 

Нагадваем, што ў адпаведнасці з 
дзеючым заканадаўствам Рэспублікі 
Беларусь “МГА “ЗБС “Бацькаўшчына” не 
можа, як гэта выкладзена ў вашым лісце, 
“прадстаўляць інтарэсы не ўласна 
аб'яднання, а значнай колькасці суполак 
беларускай дыяспары”, паколькі 
артыкулам 22 Закона Рэспублікі Беларусь 
“Аб грамадскіх аб'яднаннях” 
прадугледжана, што яны прадстаўляюць і 
абараняюць правы і інтарэсы толькі сваіх 
членаў. Статут МГА “ЗБС 
“Бацькаўшчына” таксама не можа 
прадугледжваць такія палажэнні, як 
сцвярджаецца ў вашым лісце, бо гэта 
супярэчыць дзеючаму заканадаўству 
Рэспублікі Беларусь. 


МГА «ЗБС «БАЦЬКАЎШЧЫНА» . 


Таксама нагадваем, што прадстаўнікі 
МГА “ЗБС “Бацькаўшчына” былі ўключаны 
ў склад рабочай групы па падрыхтоўцы 
праекту закона “Аб суайчынніках, якія 
пражываюць за мяжой” па прапанове 
Камітэта. Яны прысутнічалі на ўсіх 
пасяджэннях рабочай групы, валодаюць 
усёй магчымай інфармацыяй адносна 
палажэнняў дадзенага законапраекту і 
могуць у поўным аб'ёме самастойна 
вызначыць, якія прапановы і пажаданні 
ўдзельнікаў трох з'ездаў МГА “ЗБС 
“Бацькаўшчына” былі ўлічаны пры яго 
падрыхтоўцы. Канчатковы варыянт гэтага 
законапраекту знаходзіцца ў 
Нацыянальным цэнтры законапраектнай 
дзейнасці пры Прэзідэнце Рэспублікі 
Беларусь, які ў адпаведнасці з планам 
падрыхтоўкі законапраектаў з'яўляўся 
распрацоўшчыкам і арганізатарам працы 
рабочай групы па падрыхтоўцы праекту 
закона. 

Паведамляем, што ў сувязі з 
адсутнасцю ўзгаднення зацікаўленымі 
канчатковага праекту Дзяржаўнай 
праграмы “Беларусы ў свеце” просьба МГА 
“ЗБС Бацькаўшчына” аб прадстаўленні 
тэксту праграмы не можа быць задаволена. 

Старшыня Камітэта С.І.Буко” 


Ад рэдакцыі: Паведамляем, што МГА 
“ЗБС “Бацькаўшчына” сапраўды ў 
адпаведнасці са статутам прадстаўляе 
інтарэсы толькі сяброў сваёй арганізацыі. 
І сёння ў адзін толькі кіруючы орган 
“Бацькаўшчыны” - Вялікую Раду - 
уваходзяць 72 кіраўнікі беларускіх 
арганізацый з 16 краін свету. 

“Бацькаўшчына” сапраўды была 
сябрам Рабочай групы і выйшла з шэрагам 
прапаноў да законапраекту, распрацаваных 
юрыдычнай камісіяй аб'яднання. Яшчэ ў 
2002 г. “Бацькаўшчына” звярнулася ў 
Цэнтр законапраектнай дзейнасці з 
просьбай прадставіць канчатковы варыянт 
законапраекту, але атрымала па тэлефоне 
адказ, што законапраект знаходзіцца ў 
Савеце Міністраў Рэспублікі Беларусь, а 
дакладна - у Камітэце па справах рэлігій. 
Менавіта гэтым і тлумачацца шматлікія 
звароты аб'яднання да гэтых структур. 

Таксама нагадваем, што праект 
дзяржаўнай праграмы “Беларусы ў свеце” 
быў распрацаваны Камітэтам яшчэ ў 2002 
г. Спадзяемся, што 2-х гадовае ўзгадненне 
праграмы з “усімі зацікаўленымі асобамі” 
ўсё ж скончыцца неўзабаве прыняццем 
праграмы. 


б КНІЖНАЯ ПАЛІЧКА 


“Мая Радзіма” 


У Новасібірску выйшаў з друку 
зборнік вершаў беларускіх аўтараў з 
Сібіры, які прысвечаны 60-годдзю выз- 
валення Беларусі. Назва зборніку - “Мая 
Радзіма”. На адным баку вокладкі - 
сібірскі краявід, на другой - буслы, сімвал 
Беларусі. Вершы на дзвюх мовах - рус- 
кай, якая стала роднай, і на беларускай - 
мове продкаў. Аўтары - людзі розных 
пакаленняў, але ўвесь зборнік насычаны 
любоўю да гістарычнай Радзімы, да Бела- 
русі, і да Расіі. 

-. Побач з імёнамі паэтаў-прафесіяналаў 
- сябра Саюза пісьменнікаў Расіі Галіны 
Шпак і прафесара, доктара філасофскіх 
навук, аўтара 12-ці паэтычных зборнікаў 
Аляксандра Арэхоўскага, - імёны тых, хто 
піша “ад душы”, але чые вершы 
не менш моцныя. 

Дзяцінства Галіны Шпак, 
зараз супрацоўніцы газеты “На- 
вука ў Сібіры” прайшло ў Но- 
васібірску, куды была эвакуіра- 
вана сям'я. Бацька, лётчык, не 
вярнуўся з вайны, загінула мно- 
ства сваякоў. “Связать, скрутить 
разорванную нить”, знайсці свае 
вытокі - у гэтым бачыць сваё 
прызначэнне паэтэса. Праз шмат 
гадоў здолела яна пабываць У 
месцы свайго нараджэння - у 
Чэрвені Мінскай вобласці. 

Аляксандр Арэхоўскі, так- 
сама дзіця вайны, асэнсоўвае лёс 
беларуса, які апынуўся ў Сібіры. 

Ураджэнец Магілёўскай 
вобласці, выпуснік Мінскага ра- 
дыётэхнічнага інстытута і Ленін- 
градскай ваеннай акадэміі сувязі 
Уладзімір Сілін большую част- 
ку сваіх вершаваных радкоў 
прысвяціў сустрэчам з роднай 
Беларуссю, якую ўжо нячаста 
ўдаецца наведваць. Але ўжо аб- 
салютна іншыя інтанацыі ў зусім 
юнага аўтара - дачкі Уладзімі- 
ра Сіліна Алены. 

Карэнную мінчанку Натал- 
лю Соммер, студэнтку Новасіб- 
ірскага каледжа, хвалюе пытан- 
не анкеты: “ці лічыце вы рус- 
кую сваёю роднай мовай?” Па- 
меркаваўшы, аўтар рашуча адказвае: “Не! 
Тая мова, на якой я гэты верш пішу!” 

Зборнік змяшчае таксама вершы 
Мікалая Семакова, Валянціна Бурава, 
Людмілы Шчаслівенкі, Галіны Лістапад, 
Марты Зорыч і інш. 

Дзень сённяшні і гады мінулыя, го- 
нар за продкаў, боль за тых, хто не вяр- 
нуўся з вайны, генетычная памяць аб сва- 
ёй гістарычнай Радзіме - Беларусі - змест 
зборніка “Мая Радзіма”. 

Зборнік выдадзены ў Новасібірску 
Беларускім культурна-асветным цэнтрам 
імя Еўфрасінні Полацкай, у гонар якой 
тут пабудаваны храм. 

Людміла Бяляўская, 
віцэ-прэзідэнт Новасібірскай 
рэгіянальнай аўтаноміі беларусаў 


Новы нумар “Часопіса” 


З'явіўся новы нумар беластоцкага 
штомесячніка “Часопіс” (ліпень-жнівень). 
У нумары між іншым: 

- Юрка Хмялеўскі пра вынікі выба- 
раў у Еўрапарламент; 

--- Славамір Іванюк пра адносіны 
польскіх палітычных элітаў да нацыяналь- 
ных меншасцяў; 

- Сакрат Яновіч пра «Фестываль Бе- 
ларускае Культуры ў Вроцлаве. 

У вакацыйным “Часопісе” знойдзеце 
таксама размову з Тамашам Саевічам - 
ваенным карэспандэнтам Польскага 
Радыё ў Іраку. Журналіст “Часопіса” ціка- 
віўся між іншым, ці беларускае паходжан- 
не не перашкаджала Тамашу працаваць у 
Іраку. У вакацыйным “Часопісе” ёсць так- 








сама рэцэнзія скандальнай кнігі Марты 
Пінскай “Беларуска” і цікавы артыкул пра 
беларускі рок. 

Пачытаць часопіс можна ў сеціве 
Інтэрнэт на сайце Беларускай Інтэрнэт- 
Бібліятэкі КАМОКМІКАТ 

Катипікаё.пеё.ір.р! 
Інфармацыйны цэнтр 
МГА “ЗБС “Бацькаўшчына” 


“Ніва” 


У Беластоку выйшаў чарговы нумар 
тыднёвіка беларусаў Польшчы “Ніва”. У 
нумары - шмат цікавых публікацый аб 
жыцці тамтэйшай беларускай грамады. 

На першай паласе “Ніва” распа- 


вядае пра тое, што апошнім часам дзеці 
са школ Беласточчыны, якія вывучаюць 
беларускую мову, сталі ў сваіх школах 
аднымі з найлепшых вучняў. Таму сярод 
бацькоў у польска-беларускіх сем'ях рас- 
це зацікаўленасць заняткамі па беларус- 
кай мове. Сёлета ў пачатковай школе )Л? 4 
у Беластоку беларускую мову будуць вы- 
вучаць ужо 50 дзетак, а ў гімназіі 79 7 - 
20. Рэкордная колькасць дзетак будзе сё- 
лета і ў беларускім дзіцячым садку - так- 
сама каля 50-ці. 

“Нашы дзеці - найлепшыя ў школах. 
Яны і іхнія бацькі атрымліваюць цягам 
навучальнага года шмат узнагародаў за 
ўдзел у беларускіх імпрэзах, за працу на 
карысць школы”, - піша журналістка 
“Нівы” Ганна Кандрацюк. 

У матэрыяле “Фестываль 
пойдзе наперад” карэспандэнт 
тыднёвіка гутарыць з Ілонай 
Карпюк - старшынёй Беларус- 
кага аб'яднання студэнтаў, якое 
ўжо 15 раз запар ладзіць у 
польскім Гарадку фэст музыкі 
маладой Беларусі “Басовішча”. 
Заяўкі на ўдзел у Басовішчы 
падалі 25 гуртоў з Беларусі і 
Польшчы. 

“Ніва” распавядае таксама 
пра знанага лётчыка, генерала 
польскага войска Міхася Поле- 
ха, які нарадзіўся ў беларускай 
вёсцы Аднога, што на Беласточ- 
чыне. Спадар Полех зрабіў доб- 
рую кар'еру, быў намеснікам ка- 
мандуючага польскай авіяцыяй. 
Памёр ён пяць гадоў таму. “Гым 
не менш, Міхась застаўся доб- 
рым сябрам і, будучы ўжо гене- 
ралам, ніколі не цураўся роднай 
мовы і са сваімі землякамі заў- 
сёды гаварыў па-нашаму”, - ус- 
памінае аўтар артыкула Віктар 
Бура. 

Рады? “Свабода”. 2 
004. 1 ліп. 


Да беларускіх аўтараў 

“Беларускія Аўтары” (Вёр:/ 
/айіагу.іів.рі) - новы праект 
Беларускай Інтэрнэт- Бібліятэкі 
КАМУНІКАТ. “Беларускія Аўтары” - гэта 
магчымасць бясплатнага размяшчэння 
Вашых навуковых публікацый ці 
літаратурнай творчасці. 

Дзеля гэтага патрэбна Вашая біяграма, 
здымак, спіс важнейшых публікацый і 
гэтыя ж публікацыі (кнігі, артыкулы, 
выступленні на канферэнцыях) у 
электронным варыянце. З усяго гэтага 
атрымаецца Вашая старонка з прыкладным 
адрасам: 

ЬСр:/ /ацёагу.ііе.рі/прозвішча аўтара 

Калі Вы зацікаўленыя такой формай 
прэзентацыі сваёй навуковай ці літаратур- 
най працы на сайце “Беларускія Аўтары”, 
пішыце на адрас: 
ацёагуФіір.рІ 

Катипіка пеіііері 


Вакол Закона пра КГБ 


еа 


Палата прадстаўнікоў Беларусі ў 
апошні дзень сесіі прыняла ў першым 
чытанні закон “Аб органах 
дзяржаўнай бяспекі Рэспублікі 
Беларусь”. Гэта - не першая версія 
закона аб КГБ: такі закон у 1993 
годзе прыняў Вярхоўны Савет ХІП 
склікання. Тады дэпутатам апазіцыі 
БНФ удалося заблакаваць шэраг 
палажэнняў, якія надавалі КГБ 
надзвычайныя функцыі. Супраць 
цяперашняга законапраекту 
прагаласавалі толькі тры дэпутаты. 

Адзначым, што закон пакуль 
не дзейнічае - ён прыняты ў 
першым чытанні. 

Паводле новага законапраекту, 
супрацоўнікі КГБ маюць права 
ўзломваць дзверы без санкцыі 
пракурора - гэтую санкцыю “чэкісты” 


могуць атрымаць пазней, на працягу. 


дваццаці чатырох гадзінаў. Прычым 
тычыцца гэта не толькі памяшканняў, 
якія належаць грамадзянам Беларусі 
альбо беларускім установам і 
арганізацыям. Паводле артыкула 14 
Закона, супрацоўнікі КГБ могуць 
пранікаць у службовыя памяшканні 
замежных дзяржаваў, якія вядуць 
выведку і могуць нанесці шкоду 
інтарэсам бяспекі Беларусі. Крытэрыі 
гэтай шкоды, натуральна, будзе 
вызначаць сам КГБ. 


ЛІПЕНЬ У 


аа 


У ліпені нарадзіліся Марк Шагал 
і Янка Купала. Угодкі М.Шагала і Я.Ку- 
палы ў Віцебску ўпершыню святкаваліся 
разам. У дзень народзінаў сусветна вядо- 
мага мастака ў Віцебску штогод право- 
дзяцца міжнародныя Шагалаўскія дні. 
Сёлета замежныя госці былі ўражаныя 
тым, што, аказваецца, у адзін дзень са зна- 
камітым Шагалам нарадзіўся і слынны 
беларускі пясняр Янка Купала, угодкі 
якога дагэтуль у Віцебску не адзначалі. 

ТЛніцыятыва адзначаць у Віцебску 
ўгодкі Янкі Купалы належыць тутэйша- 
му паэту Барысу Беляжэнку. Дагэтуль 
хіба толькі ў Ляўках, на Аршаншчыне, 
праводзілася мясцовае літаратурнае свя- 
та, прычым галоўныя высілкі кіраўніцтва 
горада ды вобласці былі скіраваныя не 
на яго, а на штогадовую падрыхтоўку да 
“Славянскага базару”. 


ват 
15 ліпеня 1410 года супольныя 
беларускія і польскія войскі ў жорсткай 
бітве пад Грунвальдам разграмілі рыца- 
раў Тэўтонскага ордэну. Пасля бітвы пе- 
раможцы падышлі да сталіцы Тэўтонска- 


га ордэну гораду Мальбарк і асадзілі яго. 
Гэтая перамога спыніла крывавыя набегі 


У Латвіі дэпутаты парламенту 
прагаласавалі за тое, каб працягнуць 
яшчэ на дзесяць гадоў у дачыненні да 
агентаў КГБ забарону займаць пасады 
ў дзяржаўных органах. Паводле 
латышскага закона, усе архівы КГБ 
будуць рассакрэчаныя. 

У Беларусі грыф “сакрэтна” 
застаецца на большасці спраў нават 70- 
гадовай даўніны, у тым ліку і перыяду 
рэпрэсіяў 30-50 гадоў. Да гэтага часу 
КГБ не абнародавала ніводнага 
прозвішча тых, хто расстрэльваў 
людзей у Курапатах. 

Радыё “Свабода”. 2004. 1 ліп, 


АА Аа 


Беларускае КГБ будзе мець права 
ўводзіць сэксота - свайго тайнага агента 
- у кожную прыватную і дзяржаўную 
фірму, беларускую ці замежную, якая 
дзейнічае на тэрыторыі краю. 

Трапіць за краты паводле закона мож- 
на будзе за размовы пра метады і мэты 
працы тайных агентаў. Старшыня КГБ 
Беларусі Леанід Ерын паведаміў, што існуе 
практыка галоснай і негалоснай працы 
спецслужбаў у розных дзяржаўных арга- 
нізацыях. Галосна - гэта калі кіраўнік 
ведае пра супрацоўніка спецслужб і яго- 
ных задачах, негалосна - гэта калі кіраўнік 
прадпрыемства не ведае аб прысутнасці ў 
ягонай структуры такога чалавека. 

Беларускае КГБ з энтузіязмам уста- 
лёўвае савецкія традыцыі. Камітэт адбу- 
доўваё фамільную сядзібу Фелікса Дзяр- 


НАШАЙ 


тэўтонскіх рыцараў на Беларусь, Літву і 
Польшчу і ўмацавала міжнародны прэс- 
тыж Вялікага Княства Літоўскага. 

. Пераможная бітва галоўных сілаў 
Вялікага Княства Літоўскага ды Польска- 
га Каралеўства з Тэўтонскім Ордэнам - 
найбуйнейшая бітва Сярэднявечча. Баль- 
шыню войска Вітаўта Вялікага складалі 
беларусы. І хоць афіцыйны Мінск звы- 
чайна не адзначае гадавіну Грунвальдс- 
кай бітвы, лепшыя прадстаўнікі беларускіх 
рыцарскіх клубаў шмат гадоў запар па 
традыцыі ездзілі гэтымі днямі ў Польшчу 
і ўдзельнічалі ў грандыёзных святкаван- 
нях. У гэтым годзе больш за дзве з пало- 
ваю сотні рыцараў з Беларусі накіравалі- 
ся ў мястэчка Грунвальд, што ў перак- 
ладзе з нямецкай азначае “Зялёны гай”. 
Толькі з Мінска адправілася 5 аўтобусаў 
з рыцарамі. Паехалі таксама прадстаўнікі 
Гродна, Брэста, Полацка, Ліды. Усе яны 
- прадстаўнікі канфедэрацыі “Рыцары 
Вялікага Княства”. 


ят 


У часе Паўночнай вайны Рэч Пас- 
палітая заключыла саюз з Расіяй супраць 
Швецыі. У 1705 г. маскоўскія войскі 
ўвайшлі на тэрыторыю Беларусі. 11 ліпе- 
ня 1705 г. падчас п'янага разгулу ў По- 


жынскага. Тут, дзе вырас першы гаспа- 
дар Лубянкі, шэф чэкістаў, уступаючыя 
на службу агенты КГБ - яўныя і тайныя 
- прымаюць прысягу. 

“Сагега Муботсга”. 2004. 6 ліп. 


ААА 


Як паведамілі ў Міністэрстве эка- 
номікі, за першае паўгоддзе 2004 года 
колькасць індывідуальных прадпрымаль- 
нікаў у Беларусі скарацілася на 2,5 тыся- 
чы і склала па стану на І ліпеня 186,2 
тысячы. Разам з тым, па дадзеных 
Міністэрства па падатках і зборах, сума 
падатковых паступленняў за гэты перы- 
яд павялічылася на 28.97. 

пало.аўп.ру/пею 


ае 


Калі летась падатковыя службы 
хваліліся, што здолелі легалізаваць блізу 
200 мільянераў, то па выніках сёлетняй 
справаздачы ўсе гэтыя багатыры кудысьці 
зніклі. Эканаміст Леанід Заіка лічыць, што 
ў Беларусі рэальна можа быць паўтыся- 
чы доларавых мільянераў, але з адным 
істотным удакладненнем - падпольных. 
Мільянер у Беларусі - далёка не самая 
бясспрэчная фігура. Калі трэба плаціць 
ЗОЎ; ад прыбыткаў, то лепей гэтыя гро- 
шы зарабіць у Расіі і заплаціць там 1396. 
Таму куды лягчэй стаць рэзідэнтам расій- 
скай падатковай сістэмы, альбо зусім сысці 
ў “нікуды” - умоўна кажучы, у Занзібар 


ці Гандурас. 
Радыё “Свабода”. 2004. 1 ліп. 


ГІСТОРЫІ 


лацку цар Пётр І увайшоў у полацкую 
катэдру св. Сафіі. У гэты час там маліла- 
ся шасцёра святароў і манахаў. Цар пе- 
рарваў набажэнства і пачаў збіваць айца- 
вікара Канстанціна Зайкоўскага. Зваліў- 
шы яго з ног, Пётр працяў яго шабляй. 
Царскія паплечнікі таксама накінуліся на 
Божых служак. Меншыкаў адразу засёк 
палашом прапаведніка Тэафана Кульбя- 
чынскага, затым былі засечаныя рэгент 
саборнага хору Якуб Кнышэвіч і айцы 
Язэп Анкудовіч і Мялет Кандратовіч. 

Састарэлага архімандрыта Якуба 
Кізікоўскага забралі ў вайсковы табар і 
ўсю ноч катавала, спрабуючы даведацца, 
дзе схаваны царкоўны скарб. Нараніцу яго 
разам з параненым а. К.Зайкоўскім па- 
весілі. З шасці пакутнікаў уратаваўся 
толькі а. Язэп Анкудовіч, якога палічылі 
забітым. 

Целы па загадзе цара былі спале- 
ныя і расцярушаныя над Дзвіною, каб 
іхнія магілы не сталі месцам паломніцтва. 
Святая Сафія і манастыр былі аддадзе- 
ныя на рабаванне салдатам, якія абчысцілі 
іх дашчэнту. Саму старажытную царкву 
зачынілі і пераўтварылі ў вайсковы склад, 
дзе трымалі амуніцыю і коней. Пры ады- 
ходзе войскаў з Полацка св. Сафію ўзар- 
валі, але Бог захаваў яе ад поўнага раз- 
бурэння. 





ГІСТОРЫЯ БЕЛАРУСКАЙ ЭМІГРАЦЫІ 


100-я ўгодкі “Славацкай Нестаркі” 


26 чэрвеня споўнілася 100 гадоў з дня нараджэння Людмілы Краскоўскай - “Нестаркі славацкай археалогіі і нумізматыкі”. 


Па шэрагу прычын імя Л.Краскоўс- 
кай на сённяшні дзень застаецца вядомай 
толькі вузкаму колу спецыялістаў, як 
правіла, тым, хто займаўся ці займаецца 
пытаннямі беларускай эміграцыі ў Празе. 

Нарадзілася Людміла Краскоўская ў 
Вільні, вучылася ў гімназіях у розных 
гарадах былой Расійскай імперыі. У часы 
асабліва моцных грамадскіх завірух ву- 
чоба праходзіла, у асноўным, похабкам, 
бо сям'я вымушана была пераязджаць з 
месца на месца, ратуючыся ад вайны і 
едучы ўслед за месцамі бацькавага служ- 
бовага прызначэння. Поўная сярэдняя 
адукацыя была атрымана ў беларускай 
гімназіі ў Дзвінску, дзе бацька, Іван Ігна- 
тавіч Краскоўскі, працаваў дырэктарам у 
1922- 1925 гг. Далей вучоба працягвала- 
ся (да 1929 г.) на філасофскім факультэ- 
це Карлавага ўніверсітэта ў Празе. 
Л.Краскоўская вывучала археалогію і 
гісторыю мастацтва. Тут у 1930 годзе яна 
абараніла дактарат філасофіі “Заходнія 
ўплывы ў архітэктуры Х-ХІІ стагоддзяў 
у ўсходніх славян”. Адначасова праходзі- 
ла навучанне на літаратурна-гістарычным 
аддзяленні Украінскага педагагічнага 
інстытута ў Празе. У 1929-1931 гг. 
Л.Краскоўская працавала ў якасці наву- 
ковага супрацоўніка ў Археалагічным 
аддзеле Нацыянальнага музея ў Празе. У 
1931 годзе - кустодка ў Славацкім кра- 
язнаўчым музеі ў Браціславе (цяпер - 
Славацкі нацыянальны музей). У гэтай 
установе і прайшло ўсё яе працоўнае 
жыццё (1931- 1988 гт.). 

Л.Краскоўская стала першай у Чэхас- 
лавакіі жанчынай - кандыдатам гістарыч- 
ных навук (1961). 

Плёнам навуковай працы сталі больш 
як 50 археалагічных раскопак. Л.Краскоў- 
ская - аўтар каля 270 артыкулаў у галіне 
археалогіі, нумізматыкі, музейнай справы, 
2 кніг па археалогіі, якія выйшлі ў Сла- 
вакіі. 2 кнігі былі выдадзены на англійс- 
кай мове Оксфардскім універсітэтам. 
Прызнаная даследчыца была членам шэ- 
рагу навуковых і рэдакцыйных рад, роз- 
ных камісій, брала ўдзел ва ўсіх археала- 
гічных і нумізматычных канферэнцыях у 
Чэхаславакіі, у міжнародных археалагіч- 
ных канферэнцыях у Польшчы, Венгрыі, 
Германіі. Сярод узнагарод, якімі ўганара- 
вала Славакія нястомную руплівіцу на- 
вукі, - прэміі імя Андрэя Кмета (1969), 
імя Войцеха Будзінскага-Крычку (1996), 
ганаровыя званні “Будаўнік Браціславы” 
(1975), “Заслужаны работнік культуры” 
(1996). 

Узаемадачыненні Людмілы Краско- 
ўскай, вядомага славацкага археолага, 
нумізмата, рупліўца музейнай справы, пе- 
дагога з навукоўцамі Беларусі маюць сваю 

даволі працяглую гісторыю. У шэрагу су- 
размоўцаў Л.Краскоўскай у ліставанні 
варта прыгадаць С.Александровіча, У.Ка- 
лесніка, Г.Каханоўскага, С.Панізніка і інш. 
У асноўным перапіска з вядучымі даслед- 
чыкамі-літаратуразнаўцамі і гісторыкамі 
датычылася раскрыцця і асэнсавання дзей- 
насці беларускага студэнцкага культурна- 
га асяродка ў Празе ў 20-30-х гадах ХХ 
стагоддзя. 

Маё асабістае завочнае знаёмства з 
Людмілай Краскоўскай пачыналася з Літа- 
ратурнага музея Максіма Багдановіча ў 
Мінску. Па першапачатковых планах экс- 
пазіцыя, прысвечаная жыццю і творчасці 
класіка беларускай літаратуры, павінна 
была быць створана не толькі на другім, 





але і на першым паверсе аддадзенага пад 
музей будынка. На плануемай экспазіцыі, 
якая мела рабочую назву “Багдановіч і 
сучаснасць”, думалася прадставіць матэ- 
рыялы аб багдановічаўскай традыцыі ў 
беларускай літаратуры. Як ужо стала ня- 
пісаным правілам, першае месца сярод 
паэтычных спадкаемцаў песняра чыстай 
красы займае У.Жылка. Музейшчыкамі 
назапашваліся матэрыялы пра жыццё і 
творчасць паэта, многія з іх і на сённяшні 
дзень яшчэ не ўвасобіліся ў публікацыі, 
належным чынам не спрацавалі на асвят- 
ленне няпростага і трагічнага жыццёвага 
шляху песняра. 

У свой час беларускім даследчыкам 
У.Калеснікам для аўтараў экспазіцыі была 
падказана рэальная магчымасць знайсці 
што-небудзь новае пра Жылку - быў пе- 
рададзены адрас Людмілы Краскоўскай у 
Славакіі. У.Жылку з сям'ёй Краскоўскіх 
звязвалі самыя цесныя сувязі: і падчас 
вучобы ў беларускай гімназіі ў Дзвінску, 
і пад час жыцця ў савецкім Мінску, не 
перарывалася цёплае ліставанне. 

Калега з Браціславы ласкава адгук- 
нулася на першыя просьбы музейшчыкаў, 
завязалася трывалая перапіска. Л.Краскоў- 

ская дасылала музею новыя матэрыялы, 
удакладняла імёны людзей на адшуканых 
фотаздымках, асвятляла абставіны сту- 
дэнцкага жыцця ў Празе, рупілася пра тое, 
каб музей Багдановіча займеў свае ста- 
сункі з літаратурнымі музеямі Славакіі. 

Адносна паэта з-пад пяра Краскоў- 
скай выйшла ўсяго некалькі старонак пад 
назвай “З успамінак пра Уладзімера Жыл- 
ку”. Інфармацыі гэтыя ўспаміны ўтрымл- 
іваюць няшмат, адчуваецца асцярога аў- 
тара перад суб'ектыўнасцю ацэнак. 

У 1997 годзе Людмілу Краскоўскую 
наведаў паэт, укладальнік “Выбраных тво- 
раў” У.Жылкі Міхась Скобла. 

Багаты жыццёвы вопыт, вынікі 
кантактаў з многімі навукоўцамі, дзеячамі 
культуры славянскага свету аселі 
змястоўным архівам у кватэры 
Л.Краскоўскай. Многае ў ім яшчэ не 
расчытана, не сістэматызавана. Але сёння 
ўзрастае цікавасць у Славакіі, Украіне, 
Беларусі да І.Краскоўскага, Л.Краскоўскай, 
чыё жыццё і дзейнасць знаходзяцца на 
мяжы некалькіх культур. Пацверджаннем 
гэтаму сталі і даклады, прачытаныя на 
міжнародным навуковым семінары ў 
Прэшаве (Славакія) “Славацка-беларускія 
моўныя, літаратурныя і культурныя 
сувязі” (20-21.09.2000 г.). 

Да разбору часткі архіва Краскоўскіх 
спрычыніўся акадэмік Мікулаш Мушынка. 
Супольная праца ў дадзеным накірунку ў 
Беларусі, Украіне, Славакіі, Чэхіі і іншых 
краінах павінна даць цікавы і багаты плён. 
З зычлівай дапамогі акадэміка 
М.Мушынкі, амбасады Рэспублікі Беларусі 
ў Чэхіі і Славакіі, асабістай падтрымкі 
першага сакратара дыпламатычнага 
прадстаўніцтва Яніны Тарасевіч, 
уважлівага стаўлення Ніны Бучынскай 
стала магчымым пераправіць частку архіву 
Л.Краскоўскай у Беларусь. Аўтарам гэтых 
радкоў былі адшуканы шэраг дагэтуль 
невядомых матэрыялаў да жыцця і 
творчасці У.Жылкі, перапіска сёлетняй 
юбіляркі з А.Луцкевічам, выпускнікамі 
Дзвінскай беларускай гімназіі, пражскім 
беларускім асяродкам, дзеячамі ўкраінскай 
культуры: Д.Дарашэнкай, Ольжычам, 
А.Лятурынскай, А.Мазепай і інш. Усё гэта 
чакае сваёй публікацыі. Сёлетні юбілейны 
год з дня нараджэння руплівіцы навукі - 
годная падстава належным чынам 
ушанаваць яе навуковыя заслугі, сплаціць 
доўг памяці. Новыя цікавыя знаходкі, 
жаданне супрацоўнічаць навукоўцаў 
розных краін толькі ўмацоўваюць у думцы 
пра патрэбу пошукаў, патрэбу аб'яднання 
працы ў гэтым накірунку. 

Мікалай Трус, 
кандыдат філалагічных навук 

